



# పాత విత్తనాల పండుగ



27, ఏప్రిల్ - 2013, పనసవలస, సోవ్య పంచాయతి, డుంబ్రిగూడ మండలం, విశాఖపట్టణం

సంజీవిని “పాత విత్తనాల పండుగ” ఒక రైతు ప్రోత్సాహక కార్యక్రమం. తూర్పుకనుమల్లో మేలైన ఎన్నో రకాల విత్తనాలు ఉన్నాయి. ఐతే ఆధునిక అహార, వ్యవసాయపుటలవాట్ల వలన ఇవి అంతరించిపోయే ప్రమాదముందని తద్వారా జీవ వైవిధ్యానికి ముప్పు వాటిల్లే అపాయాన్ని సంజీవిని గ్రహించింది. దీనిపట్ల ప్రజలను, స్వచ్ఛంద సంస్థలను, ప్రభుత్వాన్ని జాగరుకులను చేసేందుకు నడుంకట్టింది. సంజీవిని గత దశాబ్ద కాలంగా సాంప్రదాయ వ్యవసాయ పద్ధతులను వ్యాపింపచేస్తూ తద్వారా పర్యావరణాన్ని, జీవ వైవిధ్యాన్నీ పరిరక్షిస్తోంది. ఆ కార్యక్రమంలో భాగంగానే సంజీవిని గత ఎనిమిది సంవత్సరాలుగా పాత విత్తనాల పండుగను జరుపుతోంది. ఇటీవలే కేంద్ర ప్రభుత్వం సంజీవిని కార్యక్రమాలను జాతీయ పురస్కారానికై ఎంపికచేసింది.

విశాఖపట్టణం జిల్లా, డుంబ్రిగూడ మండలం, సోవ్య కిల్లోగూడ నుండి చుట్టుపక్కల అరవై గ్రామాలవరకు తన కార్యక్రమాన్ని విస్తరించిన సంజీవిని ప్రతియేటా ఆయా గ్రామాల రైతులతో ఈ కార్యక్రమాన్ని నిర్వహిస్తోంది. ప్రతిగ్రామం నుండి ఔత్సాహికులైన గిరిజన రైతులు తమవద్దనున్న సాంప్రదాయ రకాలైన విత్తనాలను ఈ కార్యక్రమంలో ప్రదర్శిస్తారు. అతి ఎక్కువ సాంప్రదాయ రకాలను కలిగిఉన్న రైతు ఆ యేడాది బహుమతిని అందుకుంటారు. ఈ యేడాది మొదటి బహుమతిగా గాలి ఫంకాను ఇస్తున్నాము. గిరిజన సాంప్రదాయ గీతాలు, నృత్యాలతో ఆ రోజంతా గ్రామస్తులకు ఒక పండుగే. గత సంవత్సరం జాతీయ జీవవైవిధ్య సంస్థ మన రాష్ట్రానికి గాను జీవవైవిధ్య దినాన్ని దినాన్ని పురస్కరించి సంజీవినికీ బహుమతిని ప్రధానం చేసింది ఈ కార్యక్రమం చూసే. ఈ సంవత్సరం ప్రత్యేకంగా సాంప్రదాయ క్రీడా కార్యక్రమాలను నిర్వహించి, విజేతలకు బహుమతులను అందజేయనున్నాము.

సమత మరియు కైసెట్ ల సహకారంతో సంజీవిని ఈ సంవత్సరం కూడా ఈ పండుగను ఏప్రిల్ ఇరవై ఏడవ తారీఖున పనసవలసలో నిర్వహిస్తోంది. ఈ సందర్భంగా బాలబాలికలు వారి సంస్కృతి సాంప్రదాయాలు అద్దం పట్టేలా కళా ప్రదర్శన చేస్తారు మీరందరూ వచ్చి ఈ కార్యక్రమా లని విజయవంతం చేయవలసిందిగా

**ఇదే మా ఆహ్వానం...**

ఇట్లు

పి.దేవుళ్లు, సెక్రటరీ, సంజీవిని, 9849205469, 0891-2503876